

"የቁርባኖችን ተግባር እኛ እናውቃለን" አለ ጅብ። (ከዳዊት ተመሰገን ኖርዌ ኦሰሎ)

02 March 2017

እንደምናውቀው የጎሰኝነት ስሜት በሰው ላይ እያረፈ የወገንተኝነትን ስሜትን የሚፈጥርና የሚቀሰቅስ መንፈስ ነው እግዚአብሔር ከፈጠራቸው ሰዎች ማህል ጥቂቶችን መርጨው ወገኖቹ እንዳደርጋቸው የጎሰኝነት መንፈስ ይገፋፋኛል ስጽፍላቸው ወገኖቹ፣ የሰፈራ ልጆች፣ ዘመዶቹ፣ ያገራ ልጆች፣ የወንዜ ልጆች በላቸው በላቸው እያለ የገፋፋኛል ለነዚህ ሰዎች ልዩ ፍቅር እንድሰጣቸው ከነሱም ልዩ ፍቅር እንዳገኝ የጎሰኝነት መንፈስ ተጽዕኖ ሊያደርግብኝ ይችላል እንደ ክርስቶስ እርስ በርሳችሁ ተፋቀሩ ይለናል ችግሩ ሁሉን እኩል ማፍቀር አይቻልም ከብዙ በጥቂቱ ብንመለከት ከጌታ ልደት በፊት በሮብግም ዘመነ መንግስት አስራ ሁለቱ ነገድ በአገዛዝ ተጣልተው ለሁለት ተከፈሉ አስሩ ነገድ በሰሜን ፍልስጤም በሰማርያ ተቀመጡ ከተማቸው ሰኬም ሆነች ምንም እንኳን የእስራኤል ዘሮች ቢሆኑም ከአሕዛብ በመዳቀላቸው ምክኒያት አይሁዶች ይንቋቋውና ይጸዩኛቸው ስለነበር ሰማርያዊቷ ክርስቶስ ውሃ አጠጨኝ ብሎ በመጠየቁ ተደነቀች ኢየሱስ መልሶ የእግዚአብሔርን ስጦታ ውኃ አጠጭኝ ብሎ የለመነሽን ብታውቁ የሕይወትን ውኃ ይሰጥሽ ነበር አላት ክርስቶስ በተነገረለት ትንቢት በጠበቀው ተስፋ መሠረት ከእሥራኤል ወገን ከነገደ ይሁዳ ቢወለድም በትዕማር በራኬብ የአሕዛብ ዘር አለው አምላክነቱም ለነገደ ይሁዳ ሳይሆን ለሰው ዘር ሁሉ ነውና የአይሁዳውያን ወግ ጥሶ ሳምራዊቷን አነጋገረ እኛም የዘር የጎሣ ፣የሃይማኖት ሳንባባል ሁሉም ኢትዮጵያዊ ተከባብሮ ሊኖር ይገባው ነበር ነገር ግን በዘመነ ወያኔ የጎሣኝነት መንፈስ ለ 25 ዓመታት ስር ሰዶ ሀገራችን ኢትዮጵያን እያንገዳገዳት ይኸው እዚህ ላይ ደርሰናል።

የሕዝብ ሀብቱ አንድነቱ፣ የትውልድ ጉልበቱ ኃብረቱ መሆኑን አንዘንጋ በጎሣኝነት መንፈስ ስሜት ተነሳሽነት ከጓደኞቹ ከአብሮ አደጎቹ ከሰፈራ ልጆች ወዘተ ጋር የተመጠነ ፍቅር መለዋወጥ አይቀርም ፍቅር ዕውር ስለሆነ አንዳንዴ የሚሄደው ጎሣኝነት መንፈስ እንደመራው ነው ጎሣኝነት የሚሰራው ስራ በተለያዩ ደረጃ ለሚወገኑ ሰዎች የተለያዩና የተመጠነ ፍቅር እንድንሰጥ ማድረግ ብቻ ሳይሆን ሌሎቹን የእግዚአብሔር ፍጡሮችን የእኛ እንዳናደርጋቸው በእኛ ላይ እያረፈ እነሱን እንድንላቸው ይገፋፋናል በእነሱ ላይም ያርፍና እኛን እነሱ እንዲሉን ያደርጋቸዋል የጎሣኝነት መንፈስ በቅዱስነቱ የፍቅር ምንጭ ሆኖ ሳለ በርኩስነቱ ደግሞ አንዱ ከሌላው የሚለይበትን ማናቸውንም ነገር ለማግኘትና ለማጋነን ታላቅ የማጉያ መነጥር ተሸክሞ በተለያዩ ቦታ ሲንጎዳጎድ ይታያል ትንሿን ልዩነት አጉልቶ ትልቅ አድርጎ በማሳየት ያቀርበዋል በትምህርት ቤታቸውም የምንሊክ የተፈረ መኮንን የአዲስ ከተማ ወዘተ ተማሪዎች እያለ የለያያቸውን እንኳን አንድ እንዳይሆኑ እንደገና በክፍል ይለያያቸዋል።

ዓላማውም ግልጽ ነው እነሱ የምንላቸው በዝተው እነሱዎች ዓለምን እንዲያጥለቀልቁት ይፈልጋል ክፋቱ እኛና እነሱ በማሰኘት አያብቃም በእነሱ መዘዝ በጎረቤት ሕዝብ ማህል የተፈጥሮ ጦርነት እንጂ የተፈጥሮ ሰላም የለም ክፋቱ ደግሞ ማለያየት ብቻ ሳይሆን ማጣላትም ነው ኢትዮጵያ የእነሱዎች መንደር መሆን የሚያስከትለውን ችግር ችግሩ ለደረሰባቸው ማብራራት አያስፈልገውም ነገር ግን በእነሱዎች መንደር መኖር የቱን ያህል እንደሚያስጨንቅ እስቲ ልብ እንበለው ኢትዮጵያ የሁላችን የእኛ መሪቀያ ሆና ሳለ በጎሣኝነት መንፈስ በካራ ስንዘር ሽንሽንን ተካፍለን በድርሻችን ውስጥ ተጨናንቀን መኖርን መምረጥ ምን ይባላል? የብሔሮች ወርቀ ዘዎ በሆነች ኢትዮጵያ የኅብረ ብሔርን የፖለቲካ የትግል ስልት ይዞ የተነሳው ኢሕአፓ የቱንም ያህል የብሔርተኛና የጎሳ ፖለቲከኞች መጠቀሚያና ሰለባ እንዳልሆነ ይታወቃል ባህሪይ አቋምን የሚጠይቅ ጉዳይ ነው በተለይም ደግሞ አንድ ሰው መልካም ባህሪይና አመለካከት በዙሪያው ካለው ሁኔታ ጋር ተቃራኒ የሚሆንበት ጊዜ ለውጥን ለማምጣት አቋምን ይጠይቃል

በተለይ አሰራር "በበሰበሰበት" አካባቢ የሚሰራ አንድ ሰው የተበላሸውን አሰራር ለማረም የሚያደርገው ጥረት በብዙዎች እንዲጠላ ሊያደርገው ይችላል እውነተኝነት በተጠላበትና ውሸት በነገሰበት አካባቢ ለሰውነት መቆም መገለልን ሊያስከትልበት ይችላል ሰዎችን ማበላለጥ በሰፊነት ማህበራዊ አሰራር ውስጥ ሁሉም ሰው እኩል ነው የሚለውን እውነት መያዝ ገለልተኛ ሊያደርግ ይችላል ሆኖም በተለያዩ ህብረተሰቦች መካከል የተከናወኑ የታሪክ መረጃዎች እንዲያስተምሩን ፈር ቀዳጆች ላሉበት ህብረተሰብ አንድን ለውጥ ለማስተዋወቅ ከሚከፍሏቸው መስዋዕትነቶች መካከል አንዱ ይህ ነው የሚቀጥለው ትውልድ ትክክለኛ መስመር ውስጥ እንዲገባ ካሰፈለገ ለዚያ ትክክለኛ መስመር ዛሬ መንገዱን ለመጥረግ መስዋዕትነትን ለመክፈል የተዘጋጀ ሰው የመኖሩ ጉዳይ አሰፈላጊ ነው የጎሰኝነት መንፈስ የፈጠራቸውን የእነሱዎችን መንደር አፍርሶ አንድ ትልቅ የእኛ ከተማ ለመፍጠርና በውስጡ እንደልብ ለመሰረቅ መፍትሔው ምንድነው?

እነሱዎች ሁሉ መፍረስ አለባቸው ወይ የእኛ ከተማ የቱን ያህል ትልቅ መሆን አለበት የጎሰኝነት መንፈስ በሕይወት እስካለ ድረስ አንድ ዓይነት ሕዝብ መሆን ይቻላል ወይ? ቢቻልስ አሰፈላጊ ነው? በኢትዮጵያ የቀደሙት ነገሥታት ከግብር በቀር ሌላ ምንም ስለማይፈልጉ ግብራቸውን ካገኙ በየ አውራጃዎች አስተዳደር አይገቡም ነበር የጎሰኝነት መንፈስ ያሸልብ እንደሆነ ነው እንጂ ስለማይሞት በሚቹ ፋሺስት የወያኔ አለቃ በነበረው መለስ ዜናዊ አጋፋሪነት ስር ሰደደበት ኢትዮጵያ ሀገራችን በግራም በቀኝም እኛ ና እነሱ በሚሉ ተያዘች አንድ ነን የሚለው ወገን ሳይቀር እኛ ለብቻችን ነን በማለት የሚችለው ጠፋ በትዕዛዝ ሳይሆን በማስተማር በመስበክ ሳይሆን ጥቅሙን በማስረዳት ሕዝቡን ስለጥቅም ሁሉም ይቅር ብሎ በጎሰኝነትን መንፈስ ላይ እንዲያምጽ ብናደርገውስ እኛ ብቻ የሚባለው ጽንፈኛ አመለካከትና በሌላውም በኩል ኢትዮጵያ የእነሱ ናት የሚል የገለልተኝነት ስሜት አሁንም አለ ኢትዮጵያዊነት እየተጎዳ የሚገኘው በዚህ መልክ ነው አሁን በሀገራችን ላይ እየተካሄደ ያለው ህዝባዊ አመጽም በሰሜኑ ሀገራችን ክፍል የሚካሄደው በጎንደር በኩል ይህ ትግል የአማራ፣የኦሮሞ፣ የክርስቲያን፣የእስላም አይደለም ይህ ትግል የሁሉም ኢትዮጵያዊ ትግል ነው።

ቱርኮች ሀገራቸው ውስጥ የነበሩትን አርመኖቹን ልቅም አድርገው በመግደል የአንድን ጎሳ ዘር ማጥፋትን መፍትሔ አድርገውት ነበር ጀርመን ውስጥ ለአይሁዶች የታቀደውም ይኸው የመጨረሻ መፍትሔ የተባለው ዘዴ ነበረ ይኸው በሀገራችን ኢትዮጵያ ደግሞ አማራውን የማጥፋት ዘመቻ በተለያዩ መልኩ እየተካሄደ ይገኛል እንደሚታወቀው በሰው ዘንድ ብዙ ዓይነት ዐይኖች አሉ የጥበቦችን ዓይን፣ መልካም ዓይን፣ ትዕቢተኛ ዓይን፣ ክፉ ዓይን፣ የሰነፍ ዓይን፣ የምትንቅ ዓይን፣ ምቀኛ ዓይን፣ ወዘተ.....ይገኛሉ። ከተዘረዘሩት ውስጥ እርስዎ ምን ዓይነት ዐይን ይኖርዎት ይሆን? የሰውነት መብራት ዐይን ናት እኛስ ኢትዮጵያዊው የሆነውን የአማራ ሕዝብን በምን ዓይነት ዐይን ነው እየየነው ያለነው? ጠላት ወያኔ ጦር ሰብቆ ዘገር ነቅነቆ ሲመጣብኝ ምን ይታይዎታል? መቼስ አደገኛ ሞት ያለበትን የሚያውቀው ያልተገራ አንደበት ነው እንደማትሉኝ እርግጠኛ ነኝ ለሰውስ መልካም ማነው ቢሉ አገር፣ ለወገብስ መልካም ማነው ዝናር ብሎ ለተነሳው አማራው ኢትዮጵያዊ ሀገሩንና አንድም ሕዝቡን ለመታደግ እስከተነሳ ድረስ በወያኔያዊ ዐይን ልናየው አይገባንም።

በኢትዮጵያዊነት ላይ ትልቅ የዘመቻ ግንባር የተከፈተው በንዑስና በክፍልፋዩ ደረጃ "በጎሳ-ጎሰኝነት" አኳያ እንደናሱብና እንደንወሰን አዲስ የፖለቲካ ወንጌል ወያኔ መስበክ ከያዘበት ወዲህ መሆኑ ይታወቃል ዳግማዊ አጤ ምኒልክ የክተት አዋጅ ባስነገሩበት ጊዜ ሳያመነታ ምንም ሳያንገራግር አፈፍ ብሎ የተነሳው ወገን ቀደም ሲል እንደሚታወቀው የአማራው ሕዝብ የጀግንነት ባህሪው በነባራዊነት የደነደነ ስሜቱም ከሀገር ፍቅር ጋር በእጅጉ የላቀ በመሆኑ ነው የአማራው ማንነት ሲያሰቡት ዛሬም ቢሆን ነገ እስከ መጨረሻውም ድረስ አትንኩኝ ባይነት ከኢትዮጵያዊነት ባህሪይ ሊነጠል አይችልም ብሎም ቢሆን ዘመን እየተቆጠረ ዘመን ሲተካ ይህ ኩሩነትና አገር ወዳድነት ባህሪይ ከነባራዊነቱ ፈቀቅ በማለት እንዳያውክ ወጣቱ ትውልድ ያባቶቹን ጀግንነት ዘመናዊ በሆነ መልዕክ እንዲወርስ ማድረጉ አማራጭ የሌለው ተግባር ነው።

ሕብረ-ብሔራዊ በሆነ የፖለቲካ መርህ በመመራት ስንታገል ነው መርህ እንደ መልህቅ የሚሆነው አንድ መርከበኛ ወደ ወደብ ሲደርስ መጀመሪያ የሚያደርገው ነገር የመጣ ማዕበል ሁሉ መርከቢቱን ወዲህና ወዲያ ይዟት እንዳይሄድ መልህቁን መጣል እንደሆነ በማንኛውም የሰራ መስክና ማህበራዊም ሆነ ፖለቲካዊ ውስጥ የተሰማራ ሰው ዘልቆ ከመግባቱ በፊት በቅድሚያ የመርህ መልህቁን ሊተክል ይገባዋል። እኛ ኢትዮጵያን የሚለውን መንፈስ በማስፋት እነሱ የሚባለውን የጎሳና የቋንቋን ክልል በተሻገረ አመለካከት በመሰለፍ ስንታገል ብቻ ነው ሀገራችን ኢትዮጵያን ነፃ ልናወጣ የምንችለው።

የወያኔን አምባገነን አገዛዝ በተባበረ ትግል እናስወግዳለን!!